

СЫН БЕЛАРУСА

Адрэс рэдакцыі і адміністрацыі: Вільня, Віленская вул.
12, п. б. (Wileńska 12 m. 6).
Рэдакцыя адчынена ад 12 да 2 г. штодня апрача съя-
точных дзён. Адміністрацыя ад 9 да 3 г.

Выходзіць тро разы у тыдзень.
Падпіска на адзін месяц з ластайкай да хаты 2 злоты
Для заграніцы удвая даражай.

Няпрынітыя у друк рукапісы назад не вяртаюцца.
Аплаты надрукованага залежыць ад Рэдакцыі.
Цана абвестак: перад тэкстам 25 грош., сярод тэксту
20 грош. і на 4 стр. 15 грош., за радок пэтуту у 1 шп.

№ 23.

Вільня, Серада, 6-га жніўня 1924 г.

Год I.

Зъвязаны асілак.

Як той асілак, каторага павалілі на зямлю і зъвязалі яму рукі і ногі, баючыся, каб не падняцца і ня скінуў з сябе тых, хто на яго насеў,—так жыве наш народ пад уладай Польскага гаспадарства.

Запрайды, нямашака ніводнае галіны жыцця, у якой заходнія беларусы маглі бы свабодна разъвівацца. Беларуская народная школа даўно зынішчана. Астаўшыся тро гімназіі ледзьве-ледзьве жывуць, пазбайненые ўсялякіх правоў у межах Польшчы і сваіх гаундцоў дзеля вышэйшае науки прымушаны пасылаць заграніцу. У сябе-ж—у межах хая-бы Заходнія Беларусі—узгадовываць сваю нацыянальную інтэлігэнцыю мы ня можам, бо для нас дзіверы вышэйшае польскае школы тут зачынены. Свабода прэзы для нас ня існуе: калі тая ці іншая незалежная часопіс і праскоча праз цэнзуру пана камісара ўраду, дык улада мае сто іншых спосабаў недапускаць яе на вёску—перш за ўсё пры дапамозе „патрыятычна настроеных“ паштовых урадоўцаў, гміннага „начальства“, паліцы і т. п. Грамадзкія арганізацыі ўладай не зачынены, а аб свабоднай дзеяльнісці палітычных партый, апрача „дэфэнзывных“, і гаварыць ня прыходзіцца! Так сама перасьледуюцца шырэйшыя беларускія эканамічныя арганізацыі, прыкладам чаго зъяўляецца Віленскі Саюз Каапэратываў, які цяпер дык і зусім прыбралі ў свае рукі палікі.... Нават беларуская царква і касцёл узяты пад „апеку“ ўрадаў і ўжо даўно утрацілі асноўную рысу царкоўнае арганізацыі: грамадзкую самастойнасць....

Але, ня гледзячы на ўсё гэтае, наше „прыраджонія гаспадары“ не перастаюць баяцца гэтага зъвязанага асілка. Дый моіменна затым і баяцца яго, што яго зъвязалі і пазбавілі вольнага жыцця, магчымасці нармальнага разъвіцця?

Аб тым, што польская ўлада баяцца беларусаў, найлепш гавораць тыя дзесяткі тысячаў яўнае і тайнае паліцыі, якімі наваднілі Заходнюю Беларусь, ды якія затым і бязсильны змагацца з свабодна гуляючымі па нашай зямлі бандытамі, што маюць зусім іншае — чиста палітычнае заданье! Аб тым, што Польшча дужа добра ацэнівае сілу зъвязанага асілка, съведчыць правядзенне польскае вайскове калянізацыі, асаджыванье аружных агентаў польскае ўлады пасярод нашага працоўнага сляянства. Аб тым, што нармальная ўплывы польскае культуры ня маюць доступу да беларускага народнае масы, нацыянальна ўжо прабудзіўшася, кожуць нязвычайнай аб'яднаныя высілкі польскага грамадзянства і польскае ўлады ў кірунку прымусовага навязывання нашаму народу польскае школы і польскае мовы....

І ўсё-ж такі выкіданыя на гэтыя мэты вялізарныя сумы ўсенародных гроши не дасягаюць сваіх мэты. Чуць што ня кожын дзень съявярджае гэта польская прэса ўсіх кірункаў.

Да такік съядоцтваў польскае прэзы трэба аднесці і дзіве стацыі аб „Крэсах“, надрукаваныя ў апошнім сшытку журналу „Drogi Polski“. У аднэй — аб „першых заданьнях нашае палітыкі ў ўсходніх ваяводзтвах“—аўтар признае, што польская палітыка дагэтуль не здала дасягнуць тутака

Напад на Стоупцы.

Нябывалы дагэтуль па съмеласці і чысленасці ўчастнікаў напад „дывэрсыйнае банды“ на Стоупцы здарыўся 4 жніўня каля 1 гадз. ночы.

Вялікі дывэрсыйны атрад у лічбе 100 асоб, з кулямётамі і ручнымі гранатамі, архірэй ёместа і напаў на староства, каманду навятоўнае паліцыі, пастарунак мястовае паліцыі, вагзал чыгункі, скарбовую касу, пошту і вастрог. Атакі на староства, скарбовую касу і мястовую паліцыю былі адбіты. Пошта арабавана. Павятовая паліцыя разгромлена. Так сама разгромлена вагзал, дзе зынішчаны тэлеграфныя аппараты. Разгромлены некаторыя кватэры і крамы. Забіты на месцы адзін урадовец з староства і 7 паліцыянтаў; ранены, паміж іншым, тэлеграфіст.

Напад трываў больш гадзіны. Уланай,

ехаўшых у места праз мост, нападаўшыя супстрэлі агнём кулямётам. Яны былі прымушаны адступіць і акольнымі дарогамі пакіраваліся да места.

Калі нападаўшыя выйшлі з места, за імі пайшла пагоня, зложеная з вайсковых і паліцэйскіх частцей. Банда падзялілася на чатыры атрады, і адзін з іх ужо перайшоў за бальшавіцкую граніцу. Другія адбіваюцца. Каля Коласава йдзе бітва. У часе пагоні адбраны ў партызанаў некалькі кулямётам і ручных гранатаў, два вазы з зрабаванымі рэчамі і шэсьць каней.

Злоўлены партызан прызнаўся, што належыць да дывэрсыйнага атраду, зарганізаванага на бальшавіцкай тэрыторыі. У часе пераходу партызанаў цераз граніцу савецкія жаўнеры стралілі ў наганяўшых іх палікоў.

сваіх мэты, і дзеля гэтага заклікае да новых эксперыменту. Таго, што зроблена дзеля апялячанья Заходнія Беларусі,—мала: трэба напружыць усе сілы грамадзянства і дзяржавы, каб тварыць і развіваць новыя культурныя польскія „пляцоўкі“, трэба на гэта не шкадаваць самых шчодрых урадовых дапамог грашмі. Але і гэтага мала: сучасная адміністрацыя не выпаўняе, як сълед, сваі палінізатарскія місіі, бо, як ведама, на „Крэсы“ пасылаюцца, як у ссылку, найгоршыя элемэнты, спракудзіўшыся на службе ў Польшчы. Дык аўтар і заклікае ўрад, каб расплачаў свайго роду „крыжавы паход“ процы Заходнія Беларусі, змабілізаваўшы найлепшыя сілы — найлепшых урадоўцаў, пасылаючы іх на „Крэсы“ ў двухгадовыя камандзіроўкі, ды добра іх аплачываючы за час іх службы на нашай зямлі. Урэшце, разумеючы, што тая „польская культура“, якую ў нас прадстаўляюць насланыя да нас польскія вучыцялі, паліцэйскія, шпікі, дый усякія „фаховыя“ ўрадоўцы, бязумоўна ня можа нікога „захапіц“, радзіць „прывазіць прадстаўнікоў крэсавае люднасці ў цэнтры польскага культурнага і гаспадарчага жыцця“, каб „пазналі Польшу і навучылі верыць у ёе моц“.

У другім артыкуле тэй-же часопісі гаворыцца аб тым, што польскія ўрады на „Крэсах“ ня маюць даволі паважнага і імпантуючага.... віду! Для тых сотняў урадовых устаноў, якія нет ведама дзеля чаго заведзены чуць што не па ўсіх наших мястэчках (—мусіць, проста, каб „узмацовываць тут польскі элемэнт“), трэба будаваць палацы: тады і народ беларускі паклоніцца да зямлі перад магутнасцю Польскае дзяржавы і... ахвотне пачне польшчыца!

Чытаючы ўсе гэтыя признаныні ў бязсильні Польшчы зыніштожыць ўсё нашае роднае, беларускае, прыпамінаючы такія нядольнасці і шмат больш магутнай за сучасную Польшу царскай Рэsei ў працягу больш сотні гадоў перарабіць беларусаў на маскалёў, робіцца неяк лягчэй і весялей на душы: зъвязаны асілак не паддаецца!

Есьць такая польская прыказка: „Gdyby kon o swej sile wiedział, żaden by jeździec na nim nie usiedział“. Вось-ж беларусы ў часе маскоўскага панаванья аб сваіх сілে нічога ня ведалі, і ўсё-ж маскалём не паддаліся. Цяпер-ж наш народ ужо даволі съядомы,

ужо сваю силу ў сабе пачуў. Дык, хоць і зъвязаны, хоць і бязпрайны, асілак наш тым балей не паддасца і ўльявам пануючэ над намі Польшчы, як не паддаўся Рэsei.

Абдзіраньне народу.

„Gazeta Warszawska“, орган эндэкаў, якай выслугуваецца капіталістам, у перадаўцы „O czasie pracy“, пахваляючы ўвядзенне на Горны Сылёнскі 10-гадзіннага рабочага дня, прагаварылася, што польскія фабрыканты пры аблічаныні заробкаў работнікаў і цэн на прадукты іх працы кіруюцца „нездаровымі прынцыпам“, паводле якога фабрыканты павінен мец „сто або дзеўесьце процэнтаў зыску“.

Гэтае і пры 12-гадзінным дні працы польскія прымесловасці віколі ня здолею канкураваць з нямецкай!

Акурат, як у 17 веку.

Нядайна ў-ва ўсей каталіцкай Польшчы з вялікай помнай съвяткамі 300-лецце мучаніцкай смерці знамянітага езуіта Кунцэвіча, „працаўшага“ ў першай чверці 17 веку на становішчы віцебскага япіскапа.

Гэтае „польска-беларускае“ съята нязвычайна характерна для ўсяго духу падзялішай з мертвых пасля 150 гадоў свайго „дзяржавнага пахаванья“ Польшчы, якай прабуе распачаць сваю гісторию ад таго мамэнту (а можа і яшчэ раней), на якім перарвалі яе паўтары сотні гадоў назад варожыя лёсі.

Мы ўсе чытали, як шчыра захоплівалася ўсі „па-польску чуючай“ прэзы съветнымі абліччамі мучанага праваслаўнага беларусамі барца за каталіцкі касцёл, заплаціўшага жыццём за праўду шчырай веры і любви, якія ён нёс у „дзікі край няверных“...

Пэўна-ж съветным абліччам мучаніка Кунцэвіча захопліваўся не адзін коёнда, адбіраючы праўаслаўнага цэркви пры актыўной дапамогі паліцыі і войска, як гэта сцьвярдзіў у сваіх прамове наш сэнтар Багдановіч...

Міністар асьветы і рэлігіі сучаснай Польшчы, натуральна, можа толькі ўяскрасці і дапамініць праводзіць у жыцці на сваіх праўаслаўных „Крэсах“ „съветнія традыцыі“ свайго вялікага вучыцеля...

Вельмі цікава ўяскрасці больш аблектуўна запраўдны абраў япіскапа Кунцэвіча, не захопліваючыся ніякім нацыянальна-рэлігійным! Іздалёгім, але пазываючыся толькі і выключна на гісторычную праўду і агульна-людзкія „прынцыпіи маралі і права“, якія, якія, ня гледзючы на пасыльваен-

ную варварызацию Эўропы, пакуль што яшчэ агульна прыняты ў запрауды цывілізаваным съвеце.

Каб не карыстацца, можа, таксама староніні-
мі расейска-праваслаўнымі гісторыкамі, мы дамо
простую гісторычную спраўку — сыры матар'ял з
тых часоў, — странічку, вырваную з самага таго
часнага жыцця.

Мы возьмем прамову, якую сказаў тады ў
польскім Сойме украінскі пасол Лаўрэн Дрэвінскі.

Гэтая прамова, сказаная 300 гадоў назад
прадстаўніком тагачасных „меншасцяў“ — запрауды
ня толькі нічым ня горшша за прамову, сказаную на гэтых дніх беларускім сэнатарам Багдано-
вічам у тым самым Сойме тэй самай Польшчы, але нават ня страдаў ані воднай чырты сваёй
актуальнасці ў Польшчы Грабскага, Мікалашэ-
скага і Тугутта...

„Пачаўшы ад Кракава,—казаў пасол,—як цу-
доўна павялічываецца слава Божая з помачай но-
ваўведзенай унії! — Ужо ў вялікіх местах цэрквы
запячатаны, царкоўныя маемасці спустошаны. У
межах Вялікага Княства Літоўскага робіцца
тое-ж самае, нават у местах, сумежных з Маскоў-
шчынай. У Магілёве і Оршы цэрквы зачынены,
свяшчэннікі разагнаны (— гэта ўжо эпархія і
прада яп. Кунцэвіча). У Пінску — тое-ж самае:
манастыр перароблены ў карчму (а ў Вільні — цар-
ква на кінэматафон!). Праз гэта дзецы адходзяць
са съвету бяз хрэзьбінаў, целы мёртвых вывозяць
за царкоўнага абраду, як падліна, людзі жы-
вуть бяз шлюбу ў начыстасці, бяз споведзі і
прычастыя выходзяць са съвету. Ці-ж гэта — не
абіда самаму Богу?!

„Але пярайдзemo да іншых крыўд і ўціскаў! —
Ці-ж гэта ня крыўда нашаму рускаму народу, што,
ня кожучы ўжо пра іншыя места, чыніцца нават
у Львове.—Той, хто не уніят, але грэцкага зако-
ну (праваслаўны), ня можа жыць у месце, ані
таргаваць на вуліцах, ані быць прыняты да цэ-
хаў. Калі хто з нас памрэ ў месце, дык яго це-
ла ня можна вязьці праз места з царкоўнай пра-
цэсіяй, ані да хворага ня можна ісці праз места
з Дарамі Божымі. А ў Вільні — ці-ж гэта ня
здзек, ня ўціск?! — Ці гэта калі чувана дзе?! — Калі
мёртвае цела хочуць правязьці з дому каля зам-
ку праз замковую браму, праз якую ходзяць і та-
тары і жыды, дык гэту браму зачыніяюць, і пра-
васлаўныя павінны вязьці сваёго нябожчыка праз
іншую браму, праз якую толькі гной вывозяць!...

Вось — тая агульная, запрауды разам з Поль-
шчай уваскоршшая атмасфера, ў якой жыў і пра-
цаў у нашай Бацькаўшчыне вялікі польскі па-
трыёт і місіянер „польскага каталіцтва“, яп. Кун-
цэвіч!

Але звернемся далей да іншых, таксама
сучасных Кунцэвічу дакументаў, якія рукоўдзя-
асабістасця самога съвятога.

Вось што пісаў вядомы прыхільнік унії, кан-
цлер В. Літоўскага Княства, Леў Сапега, да
уніяцкага мітрапаліта ў лютым 1721 г.

„Полацкі ўладыка Кунцэвіч начаў паступаць
вельмі жорстка ў справах веры і страшнна спрык-
рыўся і аблізэў народу, як у Полацку, таксама
і ўсюдых у іншых мясцох. Колыкі разоў і прасіў
і пераконываў яго не паступаць так жорстка, ка-
жучы, што Христос не запячатаў цэркву!...
Але ён мае свае думкі, больш упартыя, як аба-
снованыя, і ня хоча нават слухаць майч рад. Дай-

Божа, каб пасльедствы яго жорсткіх учынкаў не
пашкодзілі Рэчыпаспалітію...

„Дзеля таго прашу Вашу Міласьць перака-
наць яго, каб ён дабравольна аддаў жыхарам Ма-
гілёва іх праваслаўных цэрквей, бо інакш яны ў
канцы канцоў самі адбяруць іх у яго—бяз усякіх
просьбаў. Прапцу Вашу Міласьць трymаць яп.
Кунцэвіча добра ў рукавіцах!...

Але Кунцэвіч рабіў і надалей тое-ж самае.
У чэрвені 1621 г. ён адabraў у праваслаўных
усе цэрквы і манастыры ў Полацку і Віцебску. У
свайм лісьце да Сапегі сам Кунцэвіч зусім адкры-
та (ципер падобныя рэчи пішуцца ў тайніх цы-
кулярах!) пісаў, што „праваслаўных трэба выганаць
з Польскай дзяржавы, або нават тапіць іх, ці ал-
драбаць ім галовы!...

На гэты ліст Сапега тады адказаў:
„Жыдам і татарам дазволена ў каралеўскай
Польшчы мець свае сінагогі і мячэці, а вы зачы-
нілеце хрысціяnskія цэрквы! Вось дзеля чаго пра-
васлаўных хочуць лепш быць падданымі няверных
туркаў, як Польшчы...“

І вось 13 лістапада 1623 г. падышла пад-
рыхаваная не праз каго іншага, а праз самога
Кунцэвіча, развязка праваслаўнай драмы ў Поль-
шчы 17 веку.

Як сказана, усе цэрквы ў Віцебску былі за-
чынены. Дык праваслаўныя збираліся дзеля ма-
літвы па-за местам — у пунях, укрываючыся ад
шпігоў яп. Кунцэвіча. Аднаго свяшчэнніка па-
дарозе злавілі і прывялі да самага япіскапа, які
загадаў зачыніць яго ... ў сваія япіскапскія кухні
— „зрабіць з ім кароткую расправу“ (?)...

Тады падняўся ўесь праваслаўны народ ме-
ста, нападаў на дом япіскапа і забіў яго...

Як ведама, папа Урбан 8, у асабістым лісьце
да карала Жыгімonta III, загадаў яму „адамсьціць
за Бога“, пагражаючы пракляццем, калі ён
„стрымае свой меч ад крыўі злачынца“... Але
кароль не чакаў нават на ліст ад папы. — У Ві-
цебск была пасланы „карацельна-судовая экспеды-
цыя“, якая па свойску расправілася з крамоль-
ным местам.—19 віцеблян сказылі, 100 ўцёкшых
былі засуджаны на смерць завочна і маемасць
ўсіх сканфіскавана. Ад места адабраны самаурад
і ўсе прывілеі, ратуш разбураны, ўсе званы з
дэркаў пазнімани...

Гэтак точна быў выпаўнены загад папы ў
тym лісьце, які казаў:

„Калі спасеньне дзяржавы выматае, бяры
аружжа і звыштажай агнём і мячом заразу пра-
васлаўя!...

Як ведама, у 1863 г. папа Пій IX кананіза-
ваў (абвясціў святым) яп. Кунцэвіча, каб пад-
трымкаць дух палікоў у часе вялікага прасльедо-
вання іх Мураўёвым...

Якай-ж гісторычна лекцыя вынікае для тых,
што маюць памяць і розум, з усей гэтай паўта-
раючайся на нашых вачох гісторы?

Лекцыя вельмі ясная: на палітыку яп. Кун-
цэвіча, якую вяла Польшча 17 в., найбольш моц-
ная яе праваслаўная краіна — Украіна — адказала
тады палітыкай Багдана Хмельніцкага...

На нашых вачох робіцца, а можа „ў душах“
ужо і зрабілася акурат тое самае... Украінскія
прамовы ў Сойме заўшнне яскрава кажуць аб
гэтым!

M.

ни толькі пазбавілі беларуское сялянства магчымасці
карыстацца сваёй зямлёр, але пачалі гаспадарыць і па-
наваць, твалічы ўсе правы тутэйшага насялення.
Вайсковыя асаднікі самавольна зачынілі ў Наваградз-
кім павеце спрадвеку істнуючую дарогу, якая вядзе
з м. Любча да м. Турэц. Дзякуючы гэтаму сяляне вёскі
Нове Сяло, Ярэміцкія гміны, якія знаходзіліся пры
памянёй дарозе, наўзвычайна звязаны і ня могуць
вяспы нармальним чынам сваёй гаспадаркі. У мінулым
годзе прыняхдзала на месца з Наваградку адпаведная
Камісія і абицца адкрыць дарогу. Аднак, мінуў ужо блізка
год, а справа гэтая не развязана ў кірунку слушных
стараўніц і правоў тутэйшага насялення. Самавольнае
зачыненне асаднікамі дарогі стала, відаць, праўнай
падставай для тутэйшага адміністрацыі, якая ня хота-
гэтае падставы ламаць.

Дзеля вышэй пісанага ніжэй падпісаныя пытаю-
ца ў п. Старшыні Рады Міністраў:

1) Ці маніца ён безадкладна загадаць, каб ад-
крыць дарогу?

2) Ці маніца прыцягнүць да адказу ўлады ва-
йводства за дапшчэнне самавольных учынкаў асад-
нікаў, якія гвалтуюць правы тутэйшага насялення?

Варшава, 10 чэрвеня 1924 г.

ІНТАРПЭЛЯЦЫЯ

паслоў Беларускага Клюбу да п. Міністра Публічных
работ у справе адбраныя Дарожнай Управай у Нясь-
віжу пожні ў Грыгора Гарошкі, жыхара вёскі Трошчыцы.

Нясьвіская Дарожная Управа забрала дзеля па-
шырэння дарогі пожню мерай 300 сажніяў удоўжкі і
з сажні ўшыркі ў Грыгора Гарошкі, селяніна вёскі
Трошчыцы, Зухаўскія гміны. Ня глядзячы на тое, што
ўласнік адабранае зямлі неаднакроць прасіў, каб
надзялілі яму адпаведную колькасць зямлі ў іншым
мейсцы, ці заплацілі яму грашыма паводле тутэйшага
расценкі, пажаданыі ўласніка зямлі здаволены ня
былі.

Беларускія лясы прададзены

Англіі.

У англійскай газэце „Таймс“ зъмешчана вель-
мі цікавае для нас абліччэнне, з якога мы да-
ведаліся толькі цяпер, што зроблена польскай
уладай з нашымі лясамі — Белавежскай пушчай
і іншымі.

Аказываецца, што ня толькі пушча Белавеж-
ская, але і Баштанская, а апрача таго яшчэ і ўсе
лясы Слонімскага павету і ўсей Горадзеншчыны ад-
дадзены на канцэсю англійцам... Англійцы будуць
сеч нашыя лясы ў працягу 10 гадоў і яшчэ 2 га-
ды маюць права вырабляць лясныя матар'ялы. На
гэткі тэрмін зроблены контракт з польскім урадам.
Але ў контракце сказана, што гэтая канцэсія можа
быць прададзена і надалей. У тым-же абліччэні
хрысціяnskія цэрквы! Вось дзеля чаго пра-
васлаўных хочуць лепш быць падданымі няверных
туркаў, як Польшчы...

Цікава, што англійская кампанія, якая дае
гэтую публікацыю, прывабліваючы да падпісі на
сваі акцыі, разылічае на вынік гэтых лясоў праз
Данцыг у Англію, дый у С.С.Р. (Данецкі ба-
сейн), але зусім выключае найтаньшыя шляхи
на Нямне праз Клайпеду. Польская прэса заклікае
польскі урад скрыстаць з выгаднага выпадку і
націснуць праз англійскі урад на Коўну ў справе
транзыту на Нямне.

Аднак, наляцепі сяляне і не далі захапіць сакаціны са
сваім зямлі. У той самы дзень унахала ў вёску
Тушавічы паліцыя са Слоніму, Жыровіц і Альберціна
і арыштавала Васіля Грыневіча, Пётру Божку, Сы-
мона Грыніча, Паўлу Яршу, Аляксея Кісяля ды Анто-
на Яршу. Усе арыштаваныя былі дастаўлены ў м. Сло-
нім, дзе паліцыя страшненным чынам зъбіла іх і паса-
дзіла ў ваструг. Следаваць адміністрація выпусціць
іх на волю пад заставу.

Дзеля вышэй пісанага інтэрпэлянты пытаюцца
у п. п. Міністра:

1) Ці маніца пакараць паліцыю за тое, што
пабіла пералічаных вышэй арыштаваных?

2) Ці маніца пакараць паліцыю за тое, што
пабіла пералічаных вышэй арыштаваных?

Варшава, 15 ліпеня 1924 г.

ІНТАРПЭЛЯЦЫЯ

паслоў Беларускага Клюбу да п. Міністра Унутраных
спраў і Старшыні Генеральнай Дырэкцыі пошты і тэ-
леграфу ў справе аслабанення будынку Аляксандра
Бакея, занятага дзяржаўнай установай у м. Турэц.
Наваградзкага павету.

У 1922 годзе Наваградзкое Староства зарэзві-
зала будынак селяніна Аляксандра Бакея ў м. Турэц
пад паштовую кантру і амбуляторию для прынцыя
хворых. Дзеля таго, што А. Баке жыў тады ў хадзе
свойго цесьця, які быў у ссылцы, ён пад добрым волі
згадаўся аддаць у аренду два пакоі пад амбуляторию.
Аднак, як паштовая кантру, так і амбулятория зусім
не плацілі яму аренднае платы за памешканье. Ця-
пер, апрош таго, што арандатары ня выплачываюць
аренднае платы, домаўласнік сам хоча жыць у сваім
будынку, бо ня можа наняць сабе памешканье.

Дзеля вышэй пісанага інтэрпэлянты пытаюцца
у п. Міністра і старшыні Ген. дырэкцыі пошты і тэ-
леграфу:

1) Ці маніца яны аслабаніцу будынка Аляксан-
дра Бакея для ўласнае

Палітычныя падзеі.

Мабілізацыя ў Баўгарыі.

З Белграду наказуюць, што баўгарскі ўрад прызываў на чынную службу 3,000 запасных. Югаслаўскі пасол у Софіі выехаў у сваю сталіцу Белград—паведаміць свой ўрад.

Югаслаўскі міністар загранічных спраў разслалі тэлеграмы з пратэстам процы баўгарскай мабілізацыі да ўрадаў Англіі, Францыі і Італіі.

Як у нас ужо пісалася, нядына выявілася, што Югаславія і Грэцыя зрабілі змову процы Баўгарыі, пагражаючы сунольным нападам на яе ў прыпадку новых нападаў на граніцы Югаславіі баўгарскіх партызанаў. Трэба думачы, што мабілізацыя ў Баўгарыі — гэта адказ на геную ваенну ўмову.

Заява пасла С.С.Р.Р. у Празе.

Новы радавы пасол у Чахаславакіі, Аўсекенка, высьветліў прадстаўнікам прэзы, як адносіцца С.С.Р.Р. да Малай Антанты і Лігі Народаў.

Малая Антантан фактычна ня існуе, і Румынія можа лічыцца зусім ізальванай (адзінокай). Гэта ізальванасць Румыніі вельмі карысна для агульнага міру, бо павінна будзе змусіць яе да паразуменія з Расей у справе Бэсарабіі і прыняць варункі ССРР.

Што датычыць Лігі Народаў, дык да яе, пры сучасным яе складзе і характеристы, адносіны С.С.Р.Р. зусім ад'емныя: яна толькі прыкрывае панаванье тэй ці іншай дзяржавы і ня можа вырашыць аніводнай міжнароднай праблемы.

Устанаўленне польска-радавае граніцы.

31 ліпня ў Маскве падпісаны прадстаўнікамі Польшчы і ССРР пратакол аб правядзеніі польска-радавае граніцы.

Літоўска-латышская збліжэнне.

У Рызе апошнім днімі адбыўся вялікі кангрэс у справе літоўска-латышскага гаспадарчага і культурнага збліжэння гэтых двух народаў. На кангрэсе былі прадстаўнікі грамадзянства і латвійскага ўраду.

Сярод рэзалюцыяў кангрэсу зварачае на сябе ўвагу рэзалюцыя ў справе Вільні. Змест яе, паводле тэлеграмы ПТА, гэтак:

«Зрабаваная дарогай грубага гвалту старая стаўня Вільні павінна быць вернена яе праўнаму ўласніку Літве. Як з літоўскага боку, так і з боку Латвіі павінны быць учынены ўсе крокі, каб крывавая кръуда народаў і дзяржаве літоўскай была як найхутчей папраўлена».

З прычыны гэтае рэзалюцыі польскія ўрадовыя кругі выскажалі латвійскуму ўраду сваё абурэнне. Апошні, хаяць заходзіцца «у самых прыязных» адносінах з Польшай, не перашкодзіў гэтаму проціпольскому выступленню і тлумачыўся тым, што ў часе галасавання гэтае рэзалюцыі на кангрэсе якраз ня было нікога з прадстаўнікоў латвійскага ўраду.

На лёнданскай канфэрэнцыі.

На глядзячы на ўсе спрэчкі і непараразуменіні, канфэрэнцыя падыходзе да нейкіх супольных пастановаў. У выніку гэтага Мак-Дональд паслаў запросіны Нямеччыне, каб прыслала сваіх прадстаўнікоў.

Хаяць Францыя і яе быўшыя саюзнікі дайшлі да пнейкае фармальнае ўгоды, усёж-такі аканчальніны вынікі канфэрэнцыі будуть залежаць ад пазіцыі, якую займець Нямеччына.

Нямечкія варункі ўваходу ў Лігу Народаў.

Мы колікі разоў пісалі, што для Нямеччыны — вельмі сумліўная выгада скарыстаць з вялікадушнай згоды саюзніку «пусціць» яе ў Лігу Народаў пры існущых адносінах у «Вэрсалскай Эўропе». І вось ціпер Мак-Дональд атрымаў ад немцаў зусім ясны і выразны адказ на сваю шляхотную прарапаўцыю.

Генеральны Сэкрэтар Лігі, п. Друмонд, быў спэцыяльна дэлегаваны ў Бэрлін, где яму сказалі коратка, але ясна: «Нямеччына Ліга — непатрэбна». Але, каб дагадзіць Мак-Дональду, Нямеччына згаджаецца ўвайсці ў Лігу на такіх варунках: Нямеччына павінна атрымаць сталае месца ў Радзе Лігі; перед тым павінны быць перагледжаны пункты трактатаў адносна так званага «польскага калідору» (які калі Данцыга дзяліць Нямеччыну на часткі, адразу ачыніць ўсходнюю Прусію); Нямеччына павінна атрымаць ад Лігі... «мандат на свае быўшыя калені».

Апошніяе азякаче часовае фактычнае валаданьне гэтымі каленімі, пакуль ня будзе перагледжаны Вэрсалскі Трактат — у напрамку юрыдычнага звароту Нямеччыне яе калені.

Дзіва, што Мак-Дональд лічыць гэтых варункі «злішне павялічанымі», а перадусім апошні — бо ж гэты «мандат» на нямечкія калені быў дадзены якраз Англіі...

Канец рэвалюцыі ў Бразыліі.

Галоўны цэнтр паўстання—месца Сан-Паоло — пасля крывавае барацьбы з урадавым войскам пакінута паўстанцамі. Паўстаньне траба лічыць злыкнідаваным.

Адказ клубу „Вызвалене“ на ліст п. Тугутта.

Нашыя чытачы ведаюць звеста таго лісту, які выслаў б. старшыня «Вызваленя» п. Тугутт да партыі, каторую ён пакінуў, пачуўшыся пакрыўджаным за свайго новага прыяцеля п. Стан. Грабскага.

Цяпер у часопісе «Wyzwolenie» змешчаны ня менш цікавы адказ п. Тугутту новага старшыні п. Валерона.

П. Валерон піша, што яго радыкальная, сялянская партыя, якая абяцала народу асвяту, зямлю і ўладу, павінна дзеля гэтых мэтай вясьці барацьбу з капіталістамі і ашарнікамі, але не «гадзіца» і братца з імі, як хачеў п. Тугутт.

Аб тым, што дае палітыка паразуменія з Хіенай, найляпей кажа прыклад «Пяста». Ад кожнага «пакту» з людоўцамі правіца толькі съмлела, наглела, зъвярэла і дайшла ўжо да таго, што начала амаль не адкрыта рыхтавацца да фашыстскага перавароту (арганізацыі П.П.П.). А які лёс снатаў-бы Вызвалене, калі-б яно пайшло шляхам Вітаса, добра паказывае прыклад таго-ж «Пяста». Два разы ўжо партыя людоўцаў цярпела раскол, і ўрэшце тыя, што асталіся з Вітосам, зусім страйці даверые масаў...

Далей кажа п. Валерон, што ўваход п. Тугутта ў склад ураду разам з павадыром правіцы Ст. Грабскім—значаў-бы поўнае слыненне, як у парляманце, таксама і ў краі, гатав барацьбы з правіцай, як гэта і стала паміж Пястам і Хіенай. І гэта—нават тады, калі-б сам Тугутт асабіста і вышаў з клубу «Вызвалене», увайшоўшы да ўраду са згоды партыі, як ён вельмі спрытна дамагаўся...

П. Валерон раскрывае спрытную ігру правіцы, якая «аддавала» п. Тугутту міністэрства загран. спраў, куды ўсё роюна ніводнага пана з правіцы ня можна было пусціць, бо з ім ніхто з новых сацыялістычных урадаў на Эўропе напроту не размаўляў-бы. «П. Тугутт мусіў-бы за граніцай выпіць ўсё тое, што наварыла правіца». А за няшкоднага для яе мін. Тугутта Хіена атрымала-бы ў свае руки ўсю справу асвяты, ўсё кіраўніцтва духоўным жыццём у Польшчы.

З чаго-ж гэта так раптам «абмыліўся» п. Тугутт? Пытаецца п. Валерон. Здраду народнай справы, ці што падобнае ён рашуча адкідае: Тугутт быў і астаўся «асабіста чэсным і чыстым». Прыйчына гэтай «кепскасці» п. Тугутта... «яго вельмі цяжкая хвароба».

Хвароба, што так туманіць мазгі,—відаць,—запраўды вельмі паважная, як съвярджае п. Валерон.. Толькі-ж дзеля чаго Клюб «Вызвалене» так прасіў і дабіваўся, каб п. Тугутт ізноў вярнуўся на становішча яго старшыні і адказнага лідэра партыі?

Ці-ж гэту тая «паважная хвароба» мазгоў не перашкаджае?

3 газэт.

«Жніво» польскае палітыкі.

«Wyzwolenie Ludu», орган «лівіцы» партыі «Вызвалене», гэтак піша аб выніках дасюешнія польскае палітыкі:

Бынікам яе зьяўляецца факт, што, з аднаго боку, нашы беларусы і украінцы ўтрацілі веру ў запраўдную помач і абарону, якой спадзяваліся ад польскага лівіцы, а з другога боку — дзікі і съяпы нацыяналізм хіена-пяста збудзіў у украінскага і беларускага народу варожае да Польшчы ўчуцьцё.

Не залагодзілі гэтага стану рэчаў толькі што праведзеныя ў Сойме ўставы аб беларускай і украінскай мове ў судок і адміністраціі, а такжа ўстаў аб школах для гэтых двух народаў. Гэтыя ўставы, якія ў суполцы з п. Станіславам Грабскім пісціў старшыня «Вызваленя», пасол Тугутт, аказаліся на гэты час ужо недастатачнымі, у некаторых справах будуть дражніць і падбираць жывучыя побач народы, а ўсёфры школы-пярэчаць нават аснаўным прынцыпам педагогікі. У дадатку іх правілі па-за плячымі тых, хто найбольш у іх зациклены, — значыць, які пытаються аб паглядзе беларусаў і ўкраінцаў.

Дык і на прынеслі яны ўспакаеніем і палішэннем адносіні ўзяліх народаў да Польшчы, і мы сур'ёзна баймося (каб-ж гэта ня збылося!), што давядуць да процілежных вынікаў. Для беларускіх паслоў-вызваленцаў гэтая ўставы былі цяжкай спробай, на фоне якое ўжо да канца разъвіўся канфлікт паміж імі і большасцю клюбу, і ў рэзультате два з іх, грамадзяне Бальтін і Шакун, пакінулі наш клуб.

Вельмі сумуем, што гэтак нішчыца ідэя братняга сужыцця народаў Польскае Рэспублікі, што нічога добра для Польшчы ня суліць...

Ой, так, так!

Пішыце ў газэту аб ўсім, што ў вас дзеяцца: аб гмінных парадках, аб адносінах начальства, аб школах і навуцы, дый аб усіх выпадках у жыцці ваколіцы. Пішыце коратка, але поўна і ясна, паказываючы акуратна: што, дзе, калі і кім зроблена, прозвішчы і адресы пакрыўджаных і крываўдзіцеляў. Канешне падпісывайце і свае імя — толькі для ведама Рэдакцыі!

ХРОНІКА.

■ Забарона пасольскага мітынгу ў Беластоку. На мінулую нядзелю ў 12 гадзін дня ў Беластоку быў назначаны пасольскі спраўвадзячы мітынг, на якім павінны былі працаўляць беларускія паслы Тарашкевіч і Валошын. Аб гэтым было пасланы паведамленне старасцце, бо мітынг меўся адбыцца на мястэвым пляцу. У адказ на гэтае паведамленне стараста адказаў, што ён «дзеля публічнае бясіпечнасці» забаране мітынг, хадзіць на мяйстровым пляцу. На вызначанай плошчы ўжо сабралася маса народу, чакаючы паслоў. Калі апошнія звязаліся і пачалі працаўляць да народу, на людзей кінулася конная паліцыя, урэзашыся ў народ. Людзі расступіліся, але ўраз-жа ізноў згуртаваліся, каб слухаць паслоў. Тады выступілі атрады пешае паліцыі, якія, уразаючыся ў народ, пачалі яго дзяліць на групкі і іх разганяць. Паслы і вялікі настрой людзей перайшлі па Рынак. Але спробы адбыць мітынг і тут не ўдаліся: паліцыя і тут разагнала сабраўшыхся.

У горадзе ўзяўся страшэнне абураўненне. Цэлы дзень па вуліцах кружылі атрады пешае паліцыі, якія, уразаючыся ў народ, пачалі яго дзяліць на групкі і іх разганяць. Паслы і вялікі настрой людзей перайшлі па Рынак. Але спробы адбыць мітынг і тут не ўдаліся: паліцыя і тут разагнала сабраўшыхся.

■ Мітынг у Горадні. У нядзелю, 3-га жніўня, адбыўся беларускі пасольскі мітынг у Горадні. Спраўвадзячы да мітынгу толькі падліў масла ў агонь.

■ Ленцыя Ст. Грабскага у Вільні. У нядзелю, 3 жніўня, у Вільні адбылася публічная лекцыя вядомага эндацкага дзеяча Ст. Грабскага, аўтара «языковых» законаў, які раскрыў перад слухачамі істоту і мэты гэных законаў. З увагі на важнасць дзяля нас гэтае справы, дамо ў чарадным нумары падробную спрабавадзячу аб «шчырых прызнаніях» п. Грабскага.

■ Новы ўстаў аб спадчынным падатку. Паводле новага ўстаў аб спадчынным падатку, прынятага Соймам і больш лагоднага для сялян, плаціць гэны падатак павінны:

1) наследнікі ў простай лініі (муж, жонка, дзеяць), калі на аднаго наследніка асабна выпадае мае-масць, вартая ня менш за 10.000 злотых; калі-ж спадчына варты менш за 10.000 зл., дык падатку зусім ня трэба плаціць;

2) у-ва ўсіх другіх выпадках падатка плаціць ужо ад 3.000 зл., лічучы на кожнага наследніка асабна.

Падатку ад спадчыны не падлягаюць хатнія рэчы

млі, душ дванаццаць сям'і, і калі якія гоні пасея ў пустуючай зямлі (а ў нас яшчэ ёсьць зямля пустая астаўшыхся ў Ресей), то не атрасешся ад бяды. Акрамя падаткаў, ад каторых хоць родную зямлю пакідаі, тут яшчэ за няшчанская гоні плаці арэнду. Плянтуць пудамі, а мы ўбояўлемся на вазе хунтамі. Абшарнікі прадаюць балота, поле, але ўсё купляе той, у каго ўсяго даволі, а нам бедным зара ня будзе месца і на магілках.

Праводзяцца языковыя і ўсялякія рэформы, але мы ані вошто ня верым, бо кожную ноч пугач (птушка) ў напылістку крычыць: „пугу... пугу...”, а яшчэ дзед казаў, што гэта не на добры год гупала (ізноў птушка) гупае, „гуп... гуп”. Ой, дзеду, дзеду, ня приходзя ти лепшае долі, ня приходзілі і мы.

C.

В. Хвоева, Нясьвіжскага пав.

З незапамятных гадоў наша вёска пасывіла скіну ў лесе нашага пана Гарцінга. Гэты лес і зямля акружана з усіх бакоў наша сялянскаю зямлёю. Дзесяць гадоў німа ўжо гаспадара, і ў дванаццаць другім годзе зямля перайшла да скарбу. Ды як яна сярод нашага поля, і мы арандавалі яе, то першыя падалі зяяўленыне, каб яе распрадалі паміж нашага беззяменлага і малазяменлага сялянства. Урад ўсё абяцце, што вясной, то ў восені будзе мерацца, і дастаць беззяменную і малазяменную. Ужо прайшлі дзіве вясны й ідзе трэцяя вясені, а зямлі мы ня бачым. Ды нават каторая сэрвітутная з панскою, дванаццаць дзіве дзесяціны, нашая—і ту ў Горадні на засяданыні, куды мы пасылалі два разы свайго выбарнага, не признаюць за нашую. Мы падалі паданыне ў варшаўскі земскі ўрад. А тым часам на гэту нашу арандаваную зямлю прывандраваў няведама адкуль нейкі Рыманшэўскі й заўладаў зямлёю. Мала гэтага: яшчэ давай займаць каровы з нашай сэрвітутнай пашы. У нядзелю 20-га гэтага месяца гэты арандатар Рыманшэўскі з двума паліцыянтамі заняў нашы каровы. Прыбеглі ў вёску пастушкі і сказаў, што каровы пагналі паліцыянты, дык усе, чые былі каровы, пашлі, каб не займаў, бо ня то, што мы, але й нашыя дзеяды і тыя нават старыя, каторым ёсьць па 100 гадоў, пасывілі. Паліцыянты насварыліся, алдалі каровы і напісалі пратакол, што будзе яшчэ суд з намі. На заўтра нашы выбарныя паехалі ў Нясьвіж да рафэрэнта ролнага, але той сказаў: як сабе хочаце, але ляпей памірэцца з панам Рыманшэўскім.

Дык калі-ж мы ня будзем баяцца гэтых паноў і на сваіх землях?

Вось, гэта дык парадок! Ужо ня мала сстрацілі грошай на ўсе паездкі, ды на ўсякія „залатвеніні”, а добра ўсё нямашака, ды і Бог ведае, калі яно будзе! Хоць выйдзі ды целым сялом плач, бо наша вёска вялікая, а сваі зямлі зусім мала, у многіх дык няма дзе нават на вяроўцы пасывіць. Дык дзе-ж праўда?

Пакрыўджаны.

З УСХОДНЯЕ БЕЛАРУСІ.

Новая амністыя.

У трэція ўгодкі вызвалення Менску ўрад ССРР. і ВСРР абвесціў амністыю, якая абымае:

1) учаснікаў процісавецкіх нацыянальных беларускіх вайсковых фармаваніяў 1918, 1919 і 1920 г., якія паходзяць з працоўнай клясы;

2) усіх беларускіх палітычных і культурных дзеяючых, былых учаснікаў беларускіх нацыянальных працісавецкіх вайсковых фармаваніяў і сяброў так-званих беларускіх нацыянальных урадаў (Вялікая Беларуская Рада, Найвышэйшая Рада, Урад Беларуское Народнае Рэспублікі, Беларуская Вайсковая Камісія і др.), якія прыўмайшых чыннага ўчастца ў барацьбе з савецкай уладай у радах савінкаўскіх, балахоўскіх і іншых белавардзейскіх арганізаціях і ня быўшых на службе ў органах дэфэнзыў і палітычнае ахраны буржуазных дзяржаў,—калі публічна абвясьцілі аб ляльных адносінах да Савецкага ўлады;

3) тых з былых сяброў беларускай партыі эсераў і другіх беларускіх партый, якія публічна абвясьцілі аб сваім выхадзе з партыі і ляльных адносінах да Савецкага ўлады;

4) усіх беларускіх сялян, праз несъядомасць уцягненых арганізаціямі расейская контраправаў і беларускімі агентамі, служчымі чужым дзяржавам, у бандыцкіх хэўры, або памагаўшых апошнім, у тым ліку і ўцекшых за межы ССРР. Амністыя не абымае арганізатаў банд і іх каманднага складу.

На падмогу хлебаробам.

Народны Камісарыят Зямляробства Беларусі дзеялі падгатаваныя запраўных беларускіх спэцыялістуў і сельской гаспадарцы зрабіў канкрэтныя крокі па набыцці беларускай с. гасп. і лесавой тэрмінолёгіі і па арганізаціі выдавання ў беларускай мове падручнікаў для с. гасп. тэхнікумі.

Амаль усе падручнікі будуть перадожаны з расейскіх і больш-менш дапасованы да патрабных умоваў; на ўлаштыненне самастойных падручнікаў па зямляробству праектуюцца аўшычэнне конкурсу.

Плянтуць з друку і ёсьць у прадажы выданы ў беларускай мове: — „Лубі і яго культура” Калінінскага і „Рахунковы анализ сельской гаспадаркі” Чалініцава. Друкуюцца і хутка выйдуть у съвет пераклады: „Практычнае гародніцтва” — Штэйнберга, „Лекцыі па агульнаму жывёлагадзству” — Ліскуна і „Дацкі спосаб харчавання жывёлы” — Крміліата.

Праца дашкольных установ Менску.

Сетка дашкольных установ Менску складаецца з 19 дзесяццаць садоў і 4 дашкольных дамоў.

З ліку садоў у 5-цёх праца вядзецца на беларускай мове, у 6-цёх — на жыдоўскай, у 2-х на польскай.

Сады абслугоўваюць 645 гарадзкіх дзеяцей і 150 у паведзе, у веку ад 2 да 7 год.

Па садыльному складу гарадзкія дзеяці падзяліца гэтак: дзеяцей рабочых — 295, службачых — 240, беспрацоўных — 59, беднатаў — 27, гандляроў — 9, кустароў — 5, дзеяцей работніц — 443, хатніх гаспадаў — 161.

Уздел дзеяцей у будаўніцтве свайго жыцця выяўляецца ў форме дзвіжніцтва, розных камісій і агульных сходаў.

Значнае месца ў працы дзесяццаць садоў адведзена фізычнаму выхаванню дзеяцей.

Шмат увагі аддаецца гульням, мастацтву і г. д.

Стан фізычнай культуры ў Беларусі.

У Менску ў сучасны момант створана 35 гурткоў і ячэек фізкультуры, якія налічваюць разам са школамі каля 10,000 сяброў.

Агульны лік інструктароў па Менску дасягае 35, па ўсей БСРР — 67.

У Менскім паведзе праца вядзецца пакуль што ў м. Койданаве.

У іншых мясцох лічбы на фізкультуры выяўляюцца гэтак:

Віцебшчына — 27 гурткоў, сяброў разам са школамі — 3.000;

Барысаўскі пав. — 600 чал.;

Чэрвенскі — 1.150 (ёсьць спэцыяльны дом фізкультуры);

Бабруйскі — 1.500 чал.;

Аршанскі — 290 чал.;

Полацкі — 705 чал.;

Бачэйкаўскі — 278 чал.;

Рагачоўскі — 300 чал.

Адбыўшаяся гэтымі днімі ўсебеларуская нарада саветаў фізкультуры намеціла реальныя плян пашырэння працы.

Беларусы у Літве.

Урадавое Польскае Тэлеграфнае Агенцтва падае цікавыя весткі аб адносінах паміж урадам Беларуское Народнае Рэспублікі, які мае прынінак у Літве, і ўрадам апошняе.

Як піша „Lietuvos Žinios”, беларускі ўрад падаў літоўскому міністэрству загранічных спраў ноту, у якой адзначае, што пачаткова дужа добрыя адносіны паміж абыдвумі ўрадамі цяпер вельмі заблуталіся. Літоўскі ўрад не выпаўняе тых умоў, якімі кіраваўся дагэтуль у барацьбе за выхаванне віленскага округу, даючи беларускаму ўраду падставу думати, што, калі-б Віленшчына была занята Літвой, дык у Літоўскай дзяржаве прынцыпы нацыянальнае аўтаноміі мо-

гутъ быць гэтак сама зламаны. Даўля гэтага беларускі ўрад пранане ўладаць свае адносіны з літоўскім урадам дарогай прыязнага арбітражу, у прыпадку ж наўдачы беларускі нацыянальны ўрад маніца ўсю гэту справу выясняніцу у адумынені мэморыяле да Лігі Народоў.

Як ведама, дагэтуль урад Б. Н. Р. меў падтрыманье з боку больш левых літоўскіх груп і партыяў. Цяпер на яго карысць, паводле таго-ж ПТА, высказываюцца і крайнія правыя. Агенцтва паведамляе:

Прафэсар Вальдэмарац, адзін з правадыроў правыць, якія падтрымліваюць прыхільную палітыку Літвы да Нямеччыны і Ресеi, у стацьі, пасыпанай справе нацыянальных меншасці ў Літве, даводзіць, што літоўскі ўрад, разарваўшы ўсе сувязі, якія звязвалі яго дагэтуль з беларускім урадам, фактычна зрокі надзеі на мець у будучыні беларусаў у межах Літоўскай дзяржавы, значыцца, у межах Горадзеншчыны і Віленшчыны. Беларусы, піша праф. Вальдэмарац, схіляюцца цяпер зусім выразна ў бок Ресеi і прыці Польшчу, ды кажуць гэта зусім выразна з соймавае трыбуны ў Варшаве.

Сельска-гаспадарскія парады.

Як мець сіважае мяса ўлетку.

Ёсьць прости спосаб хаваць мяса сівежым улетку ў часе вялікай гарачыні. Спосаб гэты надта прыгодзен на вёсцы, дзе зазвычай немагчыма штодня мець сівежае мяса і дзе няма лядоўні.

Мяса кладуць у гліняны гаршчок або гарлач (стаўбун) і заліваюць сыраквашай (кіслым малаком), а пасля гаршчок выносяць ў варыўню або ў іншое съюдзёнае мясо. Треба толькі, каб мяса ўсё хавалася ў малачэ. Так мяса можаць быць сівежым цэлы тыдзень. А сыраквашу пасля цягніці, як будзе ўсята мяса, можна аддаваць сівіньнем.

Перахоў малака сівежым.

У часе вялікай цяплыні і наагул улетку немагчыма бываець уберагчы малако ац скісанья, калі няма лядоўні. Каб малако не садзілася (які скісаны), ужываюць гэткі спосаб. На кожную кварту сівежанаденага малака (сырадою) кладуць два-три лоты борнай кіслы (борнай кіслы белая, падобна на рыб'ю луску, купляецца ў аптэкі). Борнай кіслы я пусцеці пі смаку пі вартасці малака і на шкодзіць людзям, а тым часам у прадзагу колькі дзён нават у самую вялікую гарачыню абаравянец малако ац скісаныя.

Ёсьць і другі спосаб: палажыць у малако некалькі лісцівік хрену, і малако я будзе так хутка садзіцца.

Я. П.

Віленская Беларуская Гімназія.

(Вільня, Вострабрамская вул., № 9).

Васьмёхклясовая гімназія гуманістычнага тыпу з выкладаньнем у беларускай мове.

Адкрыта прыўмо ува ўсе клясы.

Узрост паступаючых абыяжван гэткімі гадамі: у I-ую кл. прымаюцца дзеяці ац 10 да 13 годоў, у II-ую кл.—ад 11 да 14 год, у III-ую—ад 12 да 15, у IV-ую—ад 13 да 16, у V-ую—ад 13 да 16, у VI-ую—ад 15 да 17, у VII-ую—ад 15 да 18 год. і у VIII-ую—ад 16 да 19 годоў.

Заявы ац прыняцца прымаюцца штодня на канцэлярыі гімназіі ац 10 г. раніцы да 2 гадзіны.

Да заявы трэба далучаць: мэтрыку ац нараджэнні (ці мэтрычны спраук), пасывданьне ад доктара ац прышчэпе восты, дакументы ац папярэдні адукацыі паступаючага і унесці уступную плату: III і IV клясы—5 зл., V і VI—7 зл. 50 гр., VII—10 зл., у VIII—15 зл.

Пакуль ня будзе ўнесена ўступная плата, заявы разглядацца на будущы.

Уступныя экзамены будуть адбывацца ў працягу ўсяго верасьня.